



Laqgħa tal-Kunsill Lokali Marsa

Minuti

Disa' Legislatura

Laqgħa numru 69

5.30p.m 5 ta' Diċembru 2023

Preżenti

Is-Sur Josef Azzopardi	- Sindku
Is-Sur Joseph Scerri	- Viċi Sindku
Is-Sur Colin Pace	- Kunsillier
Is-Sur Dominic Spencer	- Kunsillier
Is-Sur Joseph Lia	- Kunsillier

Assenti

Is-Sur Francis Debono	- Kunsillier
Is-Sinjura Charmaine Aquilina	- Kunsillier

Uffiċjal Preżenti

Edward Spiteri Audibert - Segretarju Ezekuttiv

Minuti

Is-Sindku s-Sur Josef Azzopardi ippresjeda l-laqgħa.

69.1 Qari tal-ittri tal-apoloġiji

69.1.1 Ma kien hemm l-ebda ittra t'apoloġija.

69.2 Kunsiderazzjoni u Approvazzjoni tal-Minuti

69.2.1 Is-Sindku s-Sur Josef Azzopardi staqsa jekk hemmx xi mistoqsijiet jew kummenti fuq il-minuti tal-Laqgħa numru 66. Wara li hadd mill-membri prezenti ma kellu emendi fuq il-minuti msemmija, l-Viċi Sindku s-Sur Joseph Scerri ssekonda. Il-Vot favur kien unanimu.

69.3 Komunikazzjoni mis-Sindku

69.3.1 Is-Sindku s-Sur Josef Azzopardi qal li l-punti tiegħu ser inkunu fit-temi li ġejjin, b'hekk talab lill-kunsilliera jressqu l-kummenti jew il-mistoqsijiet tagħhom.

69.4 Twegibiet għall-mistoqsijiet tal-Kunsilliera

69.4.1 Il-Kunsillier is-Sur Dominic Spencer qal li qed ikun hemm diversi irkejjien ta' skart li mhux qiegħed jittiehed mill-kuntrattur fosthom f'Misraħ GF Abela u fi Triq is-Sma. Trinita'. Apparti dan il-Kunsillier irrimarka li l-iskola Tereza Nuzzo qed toħroġ l-iskart faċċata tal-iskola. Is-Sindku s-Sur Josef Azzopardi qal li l-Kunsill ser ikun qed jieħu ħsieb li jitkellem mall-persuni kkonċernati.

69.4.2 Il-Kunsillier is-Sur Dominic Spencer xtaq iressaq id-disappunt tiegħu dwar kif tmexxew l-attivitajiet marbuta mar-Regjun tal-Kultura li din is-sena kienet ir-Regjun Nofsinhar. Huwa qal li bosta drabi l-attivitajiet saru Ħal Qormi u qajla saru postijiet oħra. Apparti dan, il-Kunsillier saħaq li l-Kunsill għandu jerga jressaq id-dispjaċir tiegħu li tneħħa mir-Regjun tal-Port u issa ġie mar-Regjun tan-Nofsinhar, ħaġa li tassew ma tagħmilx sens meta l-Marsa hija Port. Is-Sindku s-Sur Josef Azzopardi qabel perfettament ma dan il-punt, u għandu l-ħsieb li jerga jqajjem din it-tema mad-Direttur Ġenerali l-ġdid is-Sur Emile Vassallo.

69.4.3 Il-Kunsillier is-Sur Dominic Spencer staqsa dwar l-attivitajiet tal-Għaqda Storika u Kulturali tal-Marsa u dwar jekk il-Kunsill huwiex ser ikun qed jikkollabora mall-għaqda għal din l-attivitajiet. Is-Sindku s-Sur Josef Azzopardi qal li peress li l-Kunsill rebaħ skema t'attivitajiet, l-attivitajiet tal-Għaqda Storika tista' faċilment tagħmel parti min dawk relatati mall-Kunsill.

69.5 Kunsiderazzjoni u Approvazzjoni tal-Iskeda ta' pagamenti

68.5.1 Is-Segretarju Eżekuttiv ta' spjega tal-pagamenti skond l-iskeda 11/2023 annessa. Wara li hadd mill-membri preżenti ma kellhom xi mistoqsijiet jew kummenti dwar il-kontijiet mressqa għall-approvazzjoni, s-Sindku s-Sur Josef Azzopardi talab l-approvazzjoni għall-ħlas tagħhom. Il- Vici Sindku s-Sur Joseph Scerri ssekonda u l-vot favur kien unanimu.

69.6 Deciżjoni u Konsiderazzjoni fuq Korrispondenza

69.6.1 Is-Sindku s-Sur Josef Azzopardi qal li l-kumitat tal-Marsa Football Club ser joħroġ Kalendarju għas-Sena 2024 u qed jistaqsu jekk il-Kunsill hux interessat li jirreklama fuq il-kalendarju għal ħlas ta' €50. Wara li hadd min dawn preżenti ma kellu oġġezzjoni l-Kunsillier is-Sur Colin Pace ssekonda filwaqt li l-vot favur kien unanimu.

69.6.2 Is-Sindku s-Sur Josef Azzopardi spjega li s-Segretarjat Parlamentari tal-Gvern Lokali b'kollaborazzjoni m'Ambjent Malta ser jagħtu siġra tal-Milied lil kull Kunsill Lokali. Din għandha tiġi mzejna b'dawl u dekorazzjonijiet b'materjal riċiklabbli. Ir-residenti tal-lokal ser ikunu jistgħu jpoġġu r-rigali tagħhom taħt is-siġra bejn it-12 u l-20 ta' Diċembru 2023. Fil-21 ta' Diċembru il-Kunsill ser jieħu dawn ir-rigali taħt is-siġra tal-Milied fi Pjazza Kastilja. Il-Vici Sindku s-Sur Joseph Scerri ssekonda filwaqt li l-vot favur li l-Kunsill tal-Marsa jieħu sehem kien wiehed unanimu.

69.6.3 Is-Sindku s-Sur Josef Azzopardi qal li l-Ing. Ray Piscopo spjega kif kien għamel talba sabiex isiru road humps fit-triq tiegħu, wara li dawn f'Ġunju 2023 saru inħolqot skont hu problema ġdida minhabba l-ħsejjes ġġenerati mill-karozzi li jtilgħu fuq ir-road hump. Huwa talab l-intervent tal-Ombudsman biex titneħħa mmedjatament minhabba li din qed tħalli mpatt negattiv fuq is-saħħa tal-persuna. Is-Sindku spjega wkoll li Transport Malta nformaw il-Kunsill li r-road hump trid titbaxxa u titwessa iżda mhux titlaq u għaldaqstant il-Kunsill irid jimxi mall-parametri li ġew stabbiliti min TM. Wara li hadd min dawk preżenti ma kellu aktar mistoqsijiet il-Kunsillier is-Sur Joseph Lia ssekonda filwaqt li l-vot favur kien unanimu.

69.6.4 Is-Sindku s-Sur Josef Azzopardi spjega li s-Sur Clyde Buttigieg qed jitlob kumpens minhabba griehi li sofra meta kellu incident bil-mutur fi Triq Troubrigde ma Crossroads. Wara li l-Kunsill ha parir min l-avukat huwa nforma l-Kunsill li bl-ebda mod ma l-Kunsill għandu jieħu tort meta fir-rapport tal-pulizija ma hemmx ritratti ta' l-incident u meta l-incident setgħa ġara minhabba negligenza min naħa tas-sewwieq. Kien hemm qbil min dawk preżenti fuq il-parir tal-avukat. Il-Kunsillier is-Sur Dominic Spencer issekonda filwaqt li l-vot favur kien unanimu.

69.7 Update Attivitajiet tal-Milied;

69.7.1 Is-Sindku s-Sur Josef Azzopardi qal li l-attivitajiet tal-anzjani issa hija fully booked u ser tkun qed issir fil-15 ta' Diċembru fid-9.00 ta' filgħodu quddiem il-Kunsill. Il-ftuħ tal-wirja tal-presepu ser issir fit-12 ta' Diċembru fl-istess hin tal-ftuħ tad-Day Care Centre, liema dettalji ser ikunu speċifikati fl-item li jmiss. Fl-14 ta' Diċembru ser ikun hemm il-Christmas Parade. Hawnhekk il-Kunsillier is-Sur Dominic Spencer spjega li l-programm ta' filgħaxija ser ikun varjat b'kunċert tal-

X-Tend, żeffiena ta' Keith Dancing Studios, baned, l-iżlitta ta' Santa Klawns, bi programm li jolqot il-gosti ta' kulhadd. Il-Kunsillier is-Sur Joseph Lia ssekonda filwaqt li l-vot favur kien unanimu.

69.8 Update – Ftuħ Day Care Centre;

69.8.1 Is-Sindku s-Sur Josef Azzopardi nforma l-dawk preżenti li d-data tal-ftuħ tad-Day Care Centre bħalma gie spjegat fl-laqgħat preċedenti ser ikun fit-12 ta' Diċembru u fil-5.30 ta' filgħaxija ser ikun qed jattendi l-Prim Ministru li ser ikun huwa li ser jiftaħ dan il-proġett flimkien mall-wirja tal-presepji. Huwa spjega li wara l-wasla tal-Prim Ministru ser ikun hemm diskors mis-Sindku u wara diskors mill-Prim Ministru sabiex wara l-Kunsilliera kollha jinżlu flimkien mall-Prim Ministru sabiex isir ser it-tberik u l-kxif tal-plakka commemorattiva. Il-Kunsillier is-Sur Dominic Spencer irrimarka li huwa importanti li jkun hemm Security għall-okkażjoni, li l-catering jagħmlu l-ikel u x-xorb fuq barra peress li mhux ser ikollhom fejn iduru fuq ġewwa minhabba l-presepji u finalment li jkun hemm ukoll screen biex il-persuni li jkunu qegħdin fuq ikunu jistgħu jsegwu l-andament tal-attività fil-Kunsill min barra. Wara li hadd min dawk preżenti ma kellu aktar mistoqsijiet fir-rigward, il-Viċi Sindku s-Sur Joseph Scerri ssekonda filwaqt li l-vot favur kien unanimu.

69.9 Jum il-Marsa (21 ta' Jannar);

69.9.1 Is-Sindku s-Sur Josef Azzopardi qal li minhabba li saru diversi attivitajiet marbuta mall-Milied matul ix-xahar ta' Diċembru, ser ikun diffiċli li tiġi organizzata attività kbira għal Jum il-Marsa. Għaldaqstant l-attività ppjanata hija li wara l-quddies ta' filgħodu fil-Parroċċa ta' Marija Regina nhar il-Ħadd 21 ta' Jannar jingħataw il-Ġieħ il-Marsa. L-għaqdiet tal-lokal ser ikunu qed iressqu n-nominazzjonijiet. Il-ħin tal-quddies ser ikun qed jingħata iktar il-quddiem. Il-Kunsillier is-Sur Dominic Spencer issekonda filwaqt li l-vot favur kien unanimu.

69.10 Quarterly Report Q3;

69.10.1 Is-Sindku s-Sur Josef Azzopardi talab lis-Segretarju Eżekuttiv jagħti d-dettalji tal-andament finanzjarju tal-Kunsill Lokali għall-perjodu ta' disa' xhur sa l-aħħar ta' Settembru 2023. Matul dan il-perjodu rajna li l-Kunsill Lokali tal-Marsa rreġistra defiċit ta' €52,000 li huma dovuti minhabba tnaqqis ta' madwar €50,000 mill-allokkazzjoni finanzjarja tal-Kunsill sabiex dawn il-fondi jingħataw lir-reġjun biex jithallas il-kuntrattur tal-iskart. Is-Segretarju spjega li parti min din l-allokkazzjoni li tneħħiet ser tiġi rkuprata fuq l-iskart riċiklabbli, madankollu, jidher li din ir-rifużjoni mhix ser isseħħ sa l-aħħar ta' din is-sena hekk kif is-Segretarju Eżekuttiv tar-Reġjun spjegat li l-proċess tar-rifużjoni qed idum iktar milli mistenni. Wara li hadd min dawk preżenti ma kellu aktar mistoqsijiet fuq din l-informazzjoni l-Kunsillier is-Sur Colin Pace ssekonda filwaqt li l-vot favur kien unanimu.

69.11 Performance Bonus tal-Ħaddiema Klerikali;

69.11.1 Is-Sindku s-Sur Josef Azzopardi talab l-approvazzjoni tal-Kunsill sabiex l-impjegati tal-Kunsill is-Sinjura Claire Grech, is-Sinjura Leann Xuereb, is-Sinjura Dillian Adami u s-Sinjorina

Ilaria Aquilina jingħataw il-massimu ta' 6% tal-performance bonus. Wara li hadd min dawk ma kellu oġġezzjoni l-Viċi Sindku s-Sur Joseph Scerri ssekonda filwaqt li l-vot favur kien unanimu.

69.12 Updates – Tender tal-Knis u Tender tal-Latrini;

69.12.1 Is-Sindku s-Sur Josef Azzopardi talab lis-Segretarju Eżekuttiv jagħti dettalji dwar din it-tema. Is-Segretarju spjega li peres li l-Kunsill Lokali mhux ser ikun qed iġedded il-kuntratti tal-knis kif ukoll tal-latrini, d-Dipartiment tal-Kuntratti nformawna li minnufih iridu jergħu joħroġu t-tenders fuq is-sistema tal-ePPS. Il-kuntratturi li mhux ser ikunu qed jerga jġggeddilhom il-kuntratt huma fil-liberta' li jergħu japplikaw peress li dawn il-kumpaniji mhumiex blacklisted. Il-Kunsillier is-Sur Colin Pace ssekonda filwaqt li l-vot favur kien unanimu.

69.13 Tender tal-Bankini;

69.13.1 Is-Sindku s-Sur Josef Azzopardi spjega li fil-gimghat li ġejjin ser ikun irid joħroġ permezz tas-sistema ePPS it-tender tal-bankini hekk kif dan skada propju ftit tal-jiem ilu. Il-Kunsillier is-Sur Dominic Spencer issekonda filwaqt li l-vot favur kien unanimu.

69.14 Tmiem tal-laqgħa u data tas-seduta li jmiss

69.14.1 Il-laqgħa ntemmet fit-7.15 pm u giet agġornata għal 4 ta' Jannar fil-5.30pm fil-bini amministrattiv tal-Kunsill kif kien miftiehem fis-seduta ta' qabel.

IFFIRMATA

Josef Azzopardi
Sindku

IFFIRMATA

Edward Spiteri Audibert
Segretarju Eżekuttiv